

റിസർവ് ബാങ്കിന്റെ സാമ്പത്തിക സാക്ഷരതാ വാരാചരണത്തിന് തുടക്കമായി

Posted On: 12 JUN 2017 4:24PM by PIB Thiruvananthapuram



സമൂഹത്തിന്റെ താഴെതട്ടിൽ സാമ്പത്തിക സാക്ഷരത പ്രോത്സാഹിപ്പിക്കാനായി റിസർവ് ബാങ്കിന്റെ ആഭിമുഖ്യത്തിൽ ഈ മാസം 9 വരെ സാമ്പത്തിക സാക്ഷരതാ വാരമായി ആചരിക്കും. ഇടപാടുകാരനെ തിരിച്ചറിയുന്നതിനുള്ള കെ.ഐ.സി (Know your customer), വായ്പാ സംബന്ധമായ അച്ചടക്കം പാലിക്കുന്നതിനുള്ള നിർദ്ദേശങ്ങളും, ഇടപാടുകാരന്റെ പരാതികളിൽ ബാങ്കിന് അല്ലെങ്കിൽ ബാങ്കിംഗ് ഓബ്ലിഗേഷൻ സമർപ്പിക്കേണ്ടതെങ്ങനെയെന്ന് വ്യക്തമാക്കുന്ന നിർദ്ദേശങ്ങളും, ഡിജിറ്റൽ ബാങ്കിംഗ് പ്രത്യേകിച്ചു യു.എസ്.എസ്.ഡി, യു.പി.ഐ എന്നീ സങ്കേതങ്ങളിൽ ഉപയോഗിച്ചുള്ള പണക്കൈമാറ്റം എന്നീ സന്ദേശങ്ങളിൽ സാമ്പത്തിക സാക്ഷരതാ വാരാചരണത്തിൽ പ്രാമുഖ്യം നൽകും. ഈ സന്ദേശങ്ങളിൽ ഉളക്കൊള്ളുന്ന ലഘുലേഖകളിൽ, പോസ്റ്ററുകളിൽ തുടങ്ങിയവ മുഖേന സന്ദേശങ്ങളിൽ ജനങ്ങളിലെത്തിക്കും.

നിലവിൽ സാമ്പത്തിക സേവനങ്ങളിൽ പ്രാപ്യമല്ലാത്ത വലിയൊരു ജനവിഭാഗത്തിന് അത് ലഭ്യമാക്കുമ്പോൾ മാത്രമേ സുസ്ഥിര വികസനം സാധ്യമാവുകയുള്ളൂവെന്ന് റിസർവ് ബാങ്ക് ഓഫ് ഇന്ത്യ മേഖലാ ഡയറക്ടർ ശ്രീ. എസ്.എം.എസ് സാമി പറഞ്ഞു. റിസർവ് ബാങ്ക് ഓഫ് ഇന്ത്യയുടെ സാമ്പത്തിക സാക്ഷരതാ വാരാചരണത്തിന്റെ ഉദ്ദേശ്യം ചടങ്ങിൽ തിരുവനന്തപുരത്ത് അധ്യക്ഷത വഹിക്കുകയായിരുന്ന അദ്ദേഹം. ബാങ്കിംഗ് സേവനങ്ങളെക്കുറിച്ച് സാധാരണക്കാരനുള്ള സംശയങ്ങളിൽ ഓരോരുത്തർക്കും സാധാരണക്കാരന് മനസ്സിലാവുന്ന ഭാഷയിൽ അവരുമായി ആശയവിനിമയം നടത്താനും ബാങ്കുകളിൽ തയ്യാറാവേണ്ടതുണ്ടെന്ന് ആർ.ബി.ഐ. മേഖലാ ഡയറക്ടർ ആവശ്യപ്പെട്ടു.

ശ്രീ. എസ്.എം.എസ് സാമി, സംസ്ഥാനതല ബാങ്കേഴ്സ് സമിതി കൺവീനർ ശ്രീ.എസ്. ശിവശങ്കരൻ, എസ്.ബി.ഐ ജനറൽ മാനേജർ ശ്രീ.അശോക് കുമാർ ശർമ്മ, നബാർഡ് ചീഫ് ജനറൽ മാനേജർ ശ്രീ.ആർ. സുന്ദർ, ആർ.ബി.ഐ ജനറൽ മാനേജർ ശ്രീമതി ഉമാ ശങ്കർ എന്നിവർപ്പേർന്ന് വിളക്ക് കൊളുത്തി വാരാചരണം ഉദ്ഘാടനം ചെയ്തു.

വിദ്യാഭ്യാസവുമായുള്ള ആളുകളിൽ പോലും ഓൺലൈൻ ബാങ്കിംഗ്, എ.ടി.എം ഇടപാടുകളിൽ എന്നിവയിൽ തട്ടിപ്പിനിരയാക്കപ്പെടുന്നതായും ബാങ്കിംഗ് സേവനങ്ങളെക്കുറിച്ചുള്ള സാമാന്യമായ അറിവ് എല്ലാവരും ആർജ്ജിക്കേണ്ടത് കാലഘട്ടത്തിന്റെ ആവശ്യകതയാണെന്നും ചടങ്ങിൽ സംസാരിച്ച സംസ്ഥാനതല ബാങ്കേഴ്സ് സമിതി കൺവീനറും കനാ ബാങ്ക് ജനറൽ മാനേജറുമായ ശ്രീ.എസ്. ശിവശങ്കരൻ ചൂണ്ടിക്കാട്ടി.

സാമ്പത്തിക സാക്ഷരതയെക്കുറിച്ച് ബാങ്കർമാരുടെ കാഴ്ചപ്പാട് എസ്.ബി.ഐ ജനറൽ മാനേജർ ശ്രീ.അശോക് കുമാർ ശർമ്മ അവതരിപ്പിച്ചു. നബാർഡ് ചീഫ് ജനറൽ മാനേജർ ശ്രീ.ആർ. സുന്ദർ സാമ്പത്തിക സാക്ഷരതയിൽ നബാർഡിന്റെ പങ്ക് എന്ന വിഷയം അവതരിപ്പിച്ചു.

ആർ.ബി.ഐ ജനറൽ മാനേജർ ശ്രീമതി ഉമാ ശങ്കർ, മേഖലാ സാക്ഷരതാ ഓഫീസർ കമാരി ചൈതന്യ ദേവി, നാഷണൽ പേയ്മെന്റ് കോർപ്പറേഷൻ ഓഫ് ഇന്ത്യ ഡെപ്യൂട്ടി മാനേജർ ശ്രീ.വിപിൻ ബാബു, റിസർവ് ബാങ്ക് അഡീഷണൽ ജനറൽ മാനേജർ ശ്രീ.എസ്.സുരേഷ് എന്നിവരും ചടങ്ങിൽ സംബന്ധിച്ചു.

(Release ID: 1492554) Visitor Counter : 4

